



नकली मावे की बड़ी खेप पकड़ी, त्योहारों पर खपाने भेजा जा रहा जमकर मावा



ग्वालियर. त्योहार नजदीक आते ही पूरे प्रदेश में नकली मावे की खेप पकड़ाने लगी है, क्योंकि इस दौरान मोटी कमाई करने के चक्कर में लोग काफी मात्रा में नकली मावा तैयार कर विभिन्न शहरों में पहुंचा रहे हैं, ऐसा ही एक मामला मध्यप्रदेश के ग्वालियर शहर में नजर आया, यहां से भोपाल काफी मात्रा में नकली मावा भेजा जा रहा था।

2 लाख 28 हजार का 1200 किलो मावा जब्त

जानकारी के अनुसार भोपाल भेजने के लिए अटार से ग्वालियर रेलवे स्टेशन लाया गया 24 डलिया मावा जब्त किया गया है। जब्त किए मावे का वजन 1200 किलो और बाजार मूल्य 2 लाख 28 हजार रुपये आंका गया है। संदिग्ध मावे को लेकर एडीएम डॉ इच्छित गढ़पाले को सूचना मिली थी। एडीएम ने टीम को सुबह 9.30 बजे मौके पर भेजा। वहीं 10 बजे बोलेरो पिकअप क्रमांक एमपी07 जीए 6510 आयी। इसके बाद अधिकारियों ने तलाशी ली तो वाहन में मावा आने की बात सही निकली। वाहन चालक संतोष नरवरिया ने बताया कि पूरा मावा भोपाल के लिए बुक किया जाना है। विभागीय अधिकारियों ने मावा जब्त करके सेम्पलिंग आदि कार्रवाई शुरू कर दी।

Source: <https://www.patrika.com/gwalior-news/big-consignment-of-fake-mawa-caught-7820568/>